



விருநகர் மாவட்டம், காரியாபடி அரசு பெண்கள் மேல்நிலைப் பள்ளியில், பள்ளிக் கல்வித்துறை சார்பில் நடைபெற்ற விழாவில், 360 மாணவிகளுக்கு விலையில்லா மிதிவண்டிகளை நிதி மற்றும் மனிதவள மேலாண்மைத்துறை அமைச்சர் தங்கம் தென்னரசு வழங்கினார்.

முத்தமிழறிஞர் கலைஞர் நூற்றாண்டு நிறைவு விழா!

மும்பை புறநகர் மாநில ஆரே காலனி கிளைக்கழகம் நடத்துகிறது!

செயலாளர் அலி ஷேக் மீரான் சிறப்புரை!

மும்பை, ஆக. 23 - திராவிட முன்னேற்றக் கழகத்தின் மேலாண் தலைவரும் தமிழினக் காவலரும் மாண முத்தமிழறிஞர் கலைஞர் அவர்களது நூற்றாண்டு நிறைவு விழா 25.08.2024 ரூயிலு அன்று ஆரே காலனி பொறுப்பாளர் சிவகுமார் தலைமையில் மாலை சரியாக 6 மணியளவில் கண்டி மண்டபம் பூனிட் என்.7 ஆரே மில் காலனி, கோரேகாவன் கிழக்கில் நடைபெறவுள்ளது.

பெ.கணேசன், பகுத்தறிவாளர் கழகத் தலைவர் அ. இரவிச்சந்திரன், தி.மு.கழகப் பேச்சாளர் முகமது அலி ஜின்னா, தி.மு.கழகத் தொழில்நுட்ப அணி வே. சதானந்தன், இலக்கிய அணித் துணை அமைப்பாளர் வெ.அ. ஜைனுல்லாபுதீன், இளைஞரணி துணை அமைப்பாளர் இரா.கணேசன், இலக்கிய அணிப் புரவலர் எஸ்.பி.குமரேசன், டோம்பிவி கிளைக் கழகச் செயலாளர் வீரே சோ. பாபு, பொய்சர் மூர்த்தி ஆகியோர் வாழ்த்துரை வழங்கவுள்ளார்கள்.

9 மாவட்டங்களில் மழைக்கு வாய்ப்பு!

சென்னை, ஆக. 23 - தமிழ்நாட்டில் 9 மாவட்டங்களில் மழைக்கு வாய்ப்புள்ளது. சென்னை வானிலை ஆய்வு மையம் வெளியிட்டுள்ள அறிக்கையில், கடலூர், அரியலூர், வேலூர், திருச்சி, கன்னியாகுமரி ஆகிய மாவட்டங்களில் இடி, மின்னலுடன் கூடிய மழைக்கு வாய்ப்புள்ளது. இதேபோன்று வேலூர், திருவள்ளூர், சூர் மற்றும் நாமக்கல் மாவட்டங்களில் இடி, மின்னலுடன் கூடிய மிதமான மழை பெய்ய வாய்ப்புள்ளது எனத் தெரிவிக்கப்பட்டுள்ளது.

கல்யாண் கஜிவானந்தம், பீவாண்டிக் கிளைக் கழகச் செயலாளர் மெஹபூப் பாஷா, ஜோஹேஸ்வரி தமிழினநேசன், தானே கிளைச் செயலாளர் பாலமுருகன், முன்னாள் செயலாளர் பெருமாள், வாஷி கிளைக்கழகச் செயலாளர் பழனி, வாஷி கிளைக் கழகத் தோழர்கள் தில்லை, அறுமுகம், எம்.இ.முத்து,

வாழ வைத்த தெய்வங்கள்



23.08.2024

நான்காம் ஆண்டு நினைவு நாள் (1951 - 2020)



முன்னாள் திருமயம் சட்டமன்ற உறுப்பினர் (1989 - 1991)

முன்னாள் ஒருங்கிணைந்த புதுக்கோட்டை மாவட்ட துணைச் செயலாளர்

முன்னாள் பொன்னமராவதி ஒன்றிய பெருந்தலைவர் (1986 - 1991)

கழக முன்னணி கள வீரர்

திரு. ஆலவயல் சுப்பையா B.A., Ex.MLA., அவர்கள்

என்றும் தலைவர் வழிகாட்டுதலில், உங்கள் வழித்தடத்தில்

ஆலவயல்முரசளிசுப்பையா MCA.,

குடும்பத்தினர் மற்றும் கழகத்தினர்

இன்று (ஆகஸ்ட்-22) சென்னை தினம்

கலைஞரின் சென்னை!

ஐ ம்பது ஆண்டுகளுக்கு முன்னால், சென்னையின் அடையாளங்களில் ஒன்றாக கைரிக்காக்கள் இருந்ததை நினைவு கூரும் ஆங்கில நாளேடுகள், மாற்றுமொரு தகவலையும் சொல்லி முடிக்கத் தவறுவதில்லை. அது, 1973-ல் அப்போதைய தமிழ்நாடு முதல்வர் கலைஞரால் கைரிக்காக்களுக்கு மாற்றாக சைக்கிள் ரிக்ஷாக்கள் அளிக்கும் திட்டம். மனிதர்களை மனிதர்களே இழுத்துச் சென்ற அந்தக் கொடுமைகள் இன்று சென்னையின் பழைய புகைப்படங்களில் மட்டுமே பார்க்கக் கிடைக்கின்றன.

ஆண்டுகள்தோறும் வளர்ச்சியின் பாதையில் விரைந்துகொண்டிருக்கும் சென்னை மாநகரத்தின் பிரதானக் கட்டமைப்புகளில் கலைஞரின் பெயரும் சேர்ந்தே ஒளிக்கிறது. சென்னையின் கைரிக்காக்கள் ஒழிக்கப்பட்ட அதே 1973-ம் ஆண்டில் தான் அண்ணாமேம்பாலம் திறந்துவைக்கப்பட்டது.

அண்ணா சாலையில் உத்தமர் காந்தி சாலை, கட்டீரல் சாலைகள் சந்திக்கும் இடத்தில் அமைந்துள்ள இந்த பாலத்துக்கு

1971- செப்டம்பர் 1-ல் முதலமைச்சர் கலைஞரால் அடிக்கல் நாட்டப்பட்டு 21 மாதங்களில் பணி முடிக்கப்பட்டு, 1973 ஜூலை 1 அன்று திறக்கப்பட்டது. திறக்கப்பட்ட நாட்களில், இந்தியாவியே மூன்றாவது பெரிய மேம்பாலமாக அது இருந்தது. சென்னையின் போக்குவரத்து நெரிசலைக் குறைப்பதற்காக ஐம்பது ஆண்டு

களுக்கு முன்பே மேம்பாலம் கட்டிய கலைஞர், மெட்ரோ ரயில் திட்டத்தையும் தொடங்கி வைத்தார். 2006-ல் அவர்தொடங்கிவைத்த மெட்ரோ ரயில் திட்டம்தான் 2015 முதல் செயல்பாட்டுக்கு வந்தது.

பொதுப் போக்குவரத்து மட்டுமில்லை, சென்னையின் பண்பாட்டு அடையாளங்களாக விளங்கும் பல்வேறு கட்டடங்கள் அவரது எண்ணத்தின் உத்தீகவையாக.

திருவள்ளூரின் நினைவைப் போற்றும் வகையில் 1973-ல் அவர் அடிக்கல் நாட்டிய வள்ளூர் கோட்டம், 1976-ல் பணி நிறைவுபெற்றது.

சென்னையில் ஒரு தகவல் தொழில்நுட்பப் பூங்காவை உருவாக்க வேண்டும் என்று கனவு கண்ட கலைஞர், 2000-ல் அதைச் சாத்தியப்படுத்தினார். கோட்டுப்புரத்தில் கலைஞர் நிறுவிய அண்ணா நூற்றாண்டு நூலகம், சிங்கப்பூர் நூலகத்தை முன்மாதிரியாகக்கொண்டு வடிவமைக்கப்பட்டது. எட்டு ஏக்கர் பரப்பளவில் எட்டு மாடிக் கட்டடத்தில் செயல்பட்டுவரும் இந்நூலகம் 5,000 பேர் படிக்கும் வசதியைக் கொண்டது.

அரசினர் தோட்டத்தில், கலைஞர் கட்டி முடித்த புதிய தலைமைச் செயலகக் கட்டடம் அரசியல் காழ்ப்புணர்ச்சிகளால் மருத்துவமனை வளாகமாக மாற்றப்பட்டுவிட்டது. பொது வளாகம், சட்டமன்ற வளாகம், நூலக வளாகம், முதல்வர் வளாகம், தலைமைச் செயலகம் என்று ஐந்து பிரிவுகளாகத் திட்டமிட்டுக் கட்டப்பட்ட இந்த வளாகம், உலகின் முதலாவது பசுமை சட்டமன்றக் கட்டடமாகப் பெயர்பெற்ற இது



தற்போது பல்நோக்கு மருத்துவமனையாகச் செயல்பட்டு வருகிறது.

போக்குவரத்து வசதிகளும், கட்டடங்களும் மட்டும்தானா ஒரு மாநகரின் வளர்ச்சி!

வேலைவாய்ப்புத் தேடி மாநகரில் தஞ்சமடையும் உடலுழைப்புத் தொழிலாளர்களுக்கு ஒரு கண்ணியமான வாழ்விட வசதியும் உறுதிசெய்யப்படுவதுதானே ஒரு மாநகரின் அழகு! உலகம் முழுக்கவும் மாநகரங்கள் எதிர்கொண்டிருக்கிற பெருஞ்சிக் கல் இந்த குடிசைப் பகுதிகள்தான். சென்னையும் அதற்கு விதி விலக்கல்ல.


1970-ல் அன்றைய முதல்வர் கலைஞரால் குடிசை மாற்று வாரியம் தொடங்கப்பட்டது. அதற்கடுத்த ஆண்டில் அதற்குத் தனிச்சட்டமும் இயற்றப்பட்டது. தற்போது 'நகர்ப்புற வாழ்விட மேம்பாட்டு வாரியம்' என்று அதற்குப் புதிய பெயர் சூட்டப்பட்டுள்ளது.

1971 அக்டோபரில் அன்றைய சைதைத் தொகுதியில் 'கலைஞர் கருணாநிதி நகர்' புதிய குடியிருப்புகள் கட்டுவதற்கான திட்டத்துக்கு கலைஞரால் அடிக்கல் நாட்டப்பட்டது. அதே அக்டோபர் மாதத்தில், திருவல்லிக் கேணி லாக் நகர்ப்


பகுதி, சேத்துப்பட்டு மீனாம்பாளர் சிவராஜ் நகர் என்று பல இடங்களில் குடிசை மாற்று வாரியக் குடியிருப்புத் திட்டங்களுக்கான அடிக்கல் நாட்டு விழாக்கள் நடந்தன. அன்றைய முதல்வர் கலைஞரால் முழுவீச்சில் செயல்படுத்தப்பட்ட குடிசை மாற்று வாரியம் மாநகரத்தின் கட்டமைப்பில் குறிப்பிடத்தக்க மாற்றங்களை உருவாக்கியிருக்கிறது. மாநகரத்தின் அதிவேக வளர்ச்சிக்கேற்ப அதன் உட்கட்டமைப்பு வசதிகளும் உழைப்பாளர்களின் உறைவிட வசதிகளும் மேம்பட வேண்டும். கலைஞரின் ஆட்சியில் இதற்குச் சிறப்புக் கவனம் செலுத்தப்பட்டது.

இன்று கொண்டாடப்படும் சென்னை தினத்தில், இந்நகரின் வளர்ச்சிக்காகப் பெரும்பங்காற்றிய கலைஞரும் நினைவுகூரப்பட வேண்டியவராக இருக்கிறார்.


-செ. இளவேனில்



கைரிக்கா ஒழிப்பு



அண்ணா மேம்பாலம்



வள்ளூர் கோட்டம்



டைல் பார்க்



பரமக்குடி சட்டமன்றத் தொகுதி நயினார்கோவில் ஒன்றியம் பி.கொடிக்குளம் கிராமத்தில் சட்டமன்ற உறுப்பினர் மேம்பாட்டு நிதியில் ரூ.10. லட்சம் மதிப்பீடில் கட்டப்பட உள்ள புதிய நிழற்குடை கட்டுவதற்கான பணியினை பரமக்குடி சட்டமன்ற உறுப்பினர் செ. முருகேசன் துவக்கி வைத்தார். இந்நிகழ்வில் நயினார்கோவில் ஒன்றியச் செயலாளர்கள் சக்தி மற்றும் அண்ணாமலை, ஒன்றிய துணைச் செயலாளர் திலகர், நயினார்கோவில் மேற்கு ஒன்றியப் பொருளாளர் புலிகேசவன், ஊராட்சி மன்றத் தலைவர் வள்ளிகாமகம், ஊராட்சி செயலாளர் கே.சுப்பிரமணியம் மற்றும் கழக நிர்வாகிகள், கிராம பொதுமக்கள் கலந்து கொண்டனர்.